

RƏQƏMSAL MARKETINGİN BİZNESİN İNKİŞAFINA TƏSİRİ

E.M. SEYİDOV

Bakı Mühəndislik Universiteti

Müasir dövr internet və texnologiyalar dövrüdür, insanlar zamanlarının müəyyən bir hissəsini texnoloji alətləri istifadə etməklə keçirir və bu da rəqəmsal marketingin əhəmiyyətinin artmasına zəmin yaradır. Zaman keçdikcə ənənəvi marketing kanallarının əhəmiyyəti azalır və dünya rəqəmsallaşmağa doğru gedir. Bu səbəbdən yeniliklərə açıq olmalı və onları öz biznesimizdə tətbiq etməliyik. Bu məqalədə rəqəmsal marketing sahəsinin biznesin inkişafına təsiri müzakirə ediləcəkdir.

Açar sözlər: Rəqəmsal marketing, sosial media marketing, influencer marketing, axtarış optimizasiyası, kontekst reklamı

Rəqəmsal marketing brendin tanıtımı üçün müxtəlif rəqəmsal kanallardan istifadə edilməsi dəyilir. Rəqəmsal marketingin internet marketing ilə kəsişmə nöqtələri çoxdur, lakin rəqəmsal marketingdə məqsədli auditoriyaya çatmaq üçün bir neçə üsul mövcuddur ki, onlarla nəinki online, həmçinin offline mühitdə də müştəriyə mesaj çatdırmaq mümkündür. Burada artıq ənənəvi reklam növlərindən də istifadə olunur hansı ki, auditoriyanın diqqətiniz virtual aləmə cəlb etməyə yönümlü addımlar sayılır (məsələn reklam posterlərində və ya jurnallarda istifadə olunan QR kodlar). Rəqəmsal marketingin fundamental konsepsiyası müştəri yönümlü yanaşmadan ibarət olmasıdır.

Tədqiqat işinin müzakirəsi və onun nəticələri

Marketingin ən yeni yaranmış qollarından biri də rəqəmsal marketing sahəsidir. Rəqəmsal marketing kanallarına veb saytlar, sosial şəbəkələr, mobil tətbiqlər, online mağazalar, rəqəmsal televiziya, interaktiv ekranlar, özünə xidmət terminalları, oyun konsolları və digər kanalları bildirmək olar. Rəqəmsal marketing alətlərinə isə axtarış optimizasiyası (SEO), influencer marketing, sosial media marketing (SMM), kontekst reklamı, elektron kitablarda, oyunlarda edilən reklamlar və həmçinin də internetlə birbaşa əlaqəsi olmayan mobil telefonlar (SMS və MMS), İVR avtomatik zəng, USSD kodları nümunə gətirmək olar. Bu sahədə uğur əldə etmək üçün isə ilk növbədə uğurlu bir rəqəmsal marketing planı qurulması lazımdır və bu 6 mərhələdən ibarətdir.

- 1) Məzmun strategiyası yaratmaq
- 2) Axtarış sisteminin optimallaşdırılması – açar sözlərin axtarışı, bağlantı qurmaq, sosial şəbəkələr
- 3) Diqqəti özünə cəlb etməli, fikir qarışıqlığı yaratmamalıdır

4) Veb sahifənin arxitekturasına diqqət edilməlidir

5) Sosial media planı inkişaf etdirilməli

6) Analitik məlumatlar tətbiq edilməli

Azərbaycanda bir neçə il əvvəl ilə müqayisədə indiki zamanda şirkətlərin rəqəmsal marketingə daha çox önəm verməsi təsadüfi bir hal deyil. Çünki hər kəs anlayır ki, bu sahə yalnızca tanıtım məqsədilə deyil eləcə də satış məqsədilə istifadə oluna və böyük mənfəət gətirə bilər. Danılmaz faktdır ki, dünya analoqdan rəqəmsal aləmə doğru sürətlə dəyişir. Rəqəmsal kontentin istifadəsi günbəgün artır. Buna mobil telefonlar, laptoplar, masaüstü kompyuterlərin geniş şəkildə istifadəsi səbəb olur. Bütün bunları öz marketing strategiyasında nəzərə almayan şirkətlər tez bir zamanda dəyişikliklərə adaptasiya olmalıdır. Rəqəmsal marketing nəinki marketingin sürətlə inkişaf edən hissələrindəndir, həmçinin də onun gələcəyi sayılır və bu gələcəyi rəqəmsal yeniliklərsiz təsəvvür etmək belə qeyri-mümkündür. Bəs niyə rəqəmsal marketing? Axı onun biznes sahələri üçün nə kimi əhəmiyyəti var?

1) Rəqəmsal marketing online sahədə fəaliyyəti bərabərləşdirir:

Rəqəmsal marketing, kiçik və orta müəssisələrə böyük şirkətlərə qarşı rəqəbat etmək və hədəflənmiş trafikdə öz paylarını cəlb etmək imkanı verərək oyun sahəsini bərabər səviyyəyə çatdırır. Bunun sayəsində kiçik və orta ölçülü şirkətlərin əvvəllər yalnız böyük şirkətlərin sahib olduqları makretinq prosesləri və satış göstəricilərinə yetişməsi asanlaşır. Zəng operatoru olmadan da belə kiçik biznes sahibləri dünyanın bütün bölgələrindən bir çox müştərilər ilə effektiv şəkildə əlaqələr qura bilər və bunun üçün həmin ərazilərdə fiziki olaraq yerli filiallarının olmasına ehtiyac qalmaz.

2) Rəqəmsal marketing ənənəvi marketingə nisbətən daha az xərc tələb edir:

Kiçik bizneslərin çox az maliyyə resursları olur. Bu səbəbdən rəqəmsal marketing daha yaxşı və daha az xərc tələb edən marketing kanalıdır. Beləcə biznes sahibləri rəqəmsal marketing kanallarından istifadə etməklə 40% marketing xərclərini azaldıblar. Ümumilikdə dünya üzrə 28% şirkətlər marketing büdcələrinin əsas hissəsinə ənənəvi marketingdən rəqəmsala dəyişmiş və onun daha da inkişafı yolunda sərmayə ayırmışlar. Bu sahədə isə əsas hissə 27%-lik göstəricilər ilə Sosial media marketing və email marketingin payına düşür.

3) Rəqəmsal marketing virtual müştərini real müştəriyə çevirə bilir:

Məhsul və xidmətlərin onlayn satışını həyata keçirən müəssisələr platformanın məqsədlərindən asılı olaraq gələn müştəri trafikinin hansı dərəcədə potensial abunəçiyə və satışa çevrilməsini ölçür. Bu dönüşüm olmadan platformalar üzrə edilən reklamların hər hansısa bir faydası olmaz və bütün xərclər boş yerə atılmış olar. Bu səbəbdən biznes sahibləri rəqəmsal marketing kampaniyalarında əsas olaraq virtual müştərilərin real müştərilərə çevrilməsi üzrə optimallaşdırılmasına diqqət ayırır. Rəqəmsal marketing alətlərindən bu sahədə ən effektiv olanı 15%-lik göstərici ilə SEO-dur (Axtarış optimizasiyası).

4) Rəqəmsal marketing daha çox qazanc qazandıрмаğa kömək edir:

Effektiv rəqəmsal marketing kanal və alətlərindən istifadə edib müştərilər tərəfindən daha yüksək miqdarda dönüşüm almaq təbii ki sahib olduğumuz biznesə daha çox gəlir gətirər və bununlada qaancımız daha çox olar. İPSOS Hong Kong araşdırmalarına əsasən rəqəmsal marketing ilə məşğul olan şirkətlərin digərlərinə nisbətə 2.8 dəfə daha çox gəlirini artırmaq ehtimalı var. Rəqəmsal marketing ilə məşğul olan kiçik və orta həcmli şirkətlərin digərlərinə nisbətə 3.3 dəfə daha çox öz sahəsi üzrə qapılarını həm yerli, həm də xarici bazar üzrə inkişaf etmək, qapılarını daha yaxşı, daha böyük və daha uzaq yerlərdə açmaq ehtimalı var.

5) Rəqəmsal marketing hədəf auditoriya ilə qarşılıqlı əlaqəni asanlaşdırır:

Rəqəmsal marketingin ənənəvi marketing geridə qoymasının əsas səbəblərindən biri də onun alətlərindən istifadə sayəsində hədəf auditoriyası ilə birbaşa əlaqə qurulmasının mümkün olmasıdır. Müştəri sənin brendin və biznesin ilə maraqlandıqda onunla istənilən formada qarşılıqlı əlaqənin qurulmasını gözləyir. Müştərilərin sorğularını cavablandırmaqla hədəf kütləmizin nələri istədiyi barədə məlumatlar əldə edə bilərik. Bu mühüm məlumat sizi növbəti addımların düzgün qurulmasına yönəltmək, müştərilərinizi daha yaxşı

bir təcrübə ilə təmin etmək, onlarla yaxşı əlaqələr qurmaq - işinizin böyüməyə başladığı zaman sadıqlılığını və etibarını qazanmaq üçün sizə kömək edəcəkdir.

6) Rəqəmsal marketing mobil telefonları da əhatə edir:

Şübhəsiz ki, mobil internet smartfonların, tabletlərin və digər internet-cihazların sürətlə yayılması ilə nəticələnən informasiya yayımı və kommunikasiya kanalının növbəti dalğası olacaqdır. Mobil sektorun artım sürəti sabit telefon şəbəkəsinin bu sahədəki göstəricilərini dəfələrlə üstələmişdir. Artıq ölkədə mobil telefon istifadəçilərinin sayı 5 milyon nəfəri ötüb keçmişdir. Cari ilin ötən dövründə isə ölkənin sabit telefon şəbəkəsinin ümumi sayı 70 min nömrə genişləndiyi halda, mobil sektorda bu rəqəm 1 milyondan çox olmuşdur. Hazırda Dağlıq Qarabağ və digər işğal olunmuş ərazilərimiz istisna edilməklə, ölkənin bütün regionları mobil telefon şəbəkəsi ilə əhatələnmişdir. İndi mobil istehlakçılara istiqamətli rəqəmsal marketing kampaniyalarının olması, daha yaxşı böyüməyə və daha sürətli genişlənməyə nail olmaq üçün yol açacaqdır. Mobil cihazlar inkişaf edərək notbuk və personal kompyuterlərə alternativ olacaq və müştərinin satınalma qərarına bilavəsitə təsir edəcək alət olacaqdır.

7) Rəqəmsal marketing brendin məşhurluğunu artırır:

Rəqəmsal marketingin gücü hədəf kütləsi cəlb etmə qabiliyyəti ilə ölçülür. Çünki həmin auditoriya sizin məhsul barədə maraqlanmağa maraqlı olan və sizin təklifinizi qəbul edib almaq iqtidarında olan şəxslərdir. Təklif edilən məhsulun müştəriyə təqdim edilməsi hədəf kütləsi ilə daha yaxşı əlaqələr quracaq və onlara sizi mütəmadi və davamlı olaraq sizə müraciət edərək xidmətlərinizdən istifadə edilməsinə təşviq edəcəkdir. Bu həmçinin brend tanıtımı baxımından mühim əhəmiyyət daşıyır, belə ki məmnun müştərilər öz təcrübəsilə bağlı öz ətrafındakı adamlara məlumat verməklə sizin brendinizi daha çox şəxsə tanıdacaqdır.

8) Rəqəmsal marketing sizə marketing investiyaları vaxtı daha çox geridönüş gətirir:

Daha yaxşı gəlir və brend tanıtımı ilə rəqəmsal marketing ənənəvi marketing kanallarına nisbətə daha çox geridönüş gətirir. Ənənəvi media sahəsində kiçik və orta həcmli müəssisələr üçün reklam edilməsi hədsiz dərəcədə baha başa gəlir və onların effektivliyini ölçmək qeyri-müəyyən və çətindir. Rəqəmsal marketing isə asanlıqla izlənilə və yoxlanıla bilər. Beləcə hədəf kütləsinin istəklərinə uyğun hərəkətlər etmək olar. Bununlada bu sahədə daha uğurlu olan şirkətlər daha cəld formada investisiyalarında geridönüşlər əldə edəcəklər.

9) Rəqəmsal marketing insanların inamını qazanır:

Rəqəmsal marketing marka və ya bizneslə hədəflənən auditoriya arasında birbaşa və daha çox fərdiləşdirilmiş qarşılıqlı təsirlərlə nəticələnən əlaqə yaradır və sosial media siqnallarına daha çox diqqət yetirir. Ən azı 50 ölkədən olan 25 min istehlakçının iştirak etdiyi Nielsen Qlobal Online tərəfindən keçirilən istehlakçı araşdırmalarında respondentlərin 90 faizi xəbərlərin bildikləri şəxslərdən gəldikdə müəyyən bir marka, məhsul və ya xidmət haqqında məlumatlara güvənəcəyini iddia etdi. Sosial siqnallar nəqədər daha çox etibarlı olarsa bu hədəf auditoriyası tərəfindən daha çox inam qazandırır və bu da potensial müştərilərin artmasına səbəb olar.

10) Rəqəmsal marketing insanları daha münasib addımlar atmağa cəlb edir:

Sosial siqnallar və referatlar hədəf kütləsinin inamını qazandığı zamanda rəqəmsal marketing strategiyaları insanları daha da irəli addımlar atmağa cəlb edir. Təbii ki məhsulu almaq istəyi bütünlükdə müştəriyə aiddir və onlar hər maraqlandığı məhsulu almaqda məcbur deyillər, lakin rəqəmsal marketoloqlar bu vəziyyətdə innovativ və ağıllı üsullardan olan Calls-to-Action istifadə edərək müştəriləri cəlb edə bilər. Bu üsul sayəsində potensial müştərilər qeydiyyatdan keçə, bəyənə, nələrisə yükləyə, zəng edə və ala bilərlər.

11) Rəqəmsal marketing internet dünyasına sizi hazırlaşdırır:

"İnternet dünyası" - bir-biri ilə internet vasitəsilə qarşılıqlı əlaqə qura bilən cihazlar, smartfonlar və digər alətlərin daha çox birbaşa əlaqəli olduğu qlobal ekosistemidir. Bir Sci-Fi trillerindən bir şey kimi gəlir, amma 2020-ci ilə qədər təxminən 24 milyard internetlə əlaqəli cihazlar gerçəklik olacaqdır. Rəqəmsal marketing insanların həyatının hər tərəfinə nüfuz edəcək və onları bir-birinə bağlı ekosistemə hazırlayacaq. "İnternet dünyası" dövründə rəqəmsal marketing işiniz üçün Sağ qalma uğrunda mübarizə olacaqdır.

12) Rəqəmsal marketing biznesin onlayn mübarizəsini təmin edir:

Bu normaldır ki, əgər siz daşınmaz əmlak biznesi ilə məşğulsunuzsa sizi ziyarətə gələn şəxslər hər bir məlumat barədə maraqlana lakin sonda almayıb çıxa bilər. Əslinə qalsa bir çox adam belə edir, lakin hədəf kütləsi olaraq seçilmiş potensial müştəri gəlib alış edib məmnun qalarsa o zaman o yenedən qayıdacaqdır. Əgər müştəri geridönüşləri getdikcə azalarsa gec və ya tez daşınmaz əmlak biznesiniz mövcud olmaya bilər. Hər biznes bu hal ilə qarşılaşa bilər. Hətta çox böyük miqdarda saytda ziyarətçin olmasına rəğmən onların heçbiri real olaraq alış etmirsə bu artıq böyük təhlükə deməkdir. Rəqəmsal marketing özünü təsdiq etmiş strategiyalar tətbiq etməklə lazımi müştəri auditoriyasını özünə cəlb etməlidir və doğru şəxsləri hədəfləmək doğru nəticələr əldə etməyə səbəb olur ki bu da rəqəmsal marketingin nədən ibarət olmasını biruzə verir.

ƏDƏBİYYAT

1. An application on relationship between electronic commerce and logistics in retail sector. Nuray Terzi, Yasin Mandal. 2016. P 1-25. 2. An empirical study on the factors affecting consumer loyalty in online retailing. Sabiha Kılıç. 2011. P 1-27. 3. Overview of retailing. Retail industry trends. Barbara Farfan. 2016 P 258-286. 4. Mediatization and Digital retail. Agnes Rocamora. 2018. P 1-22. 5. People first in Digital retail. Andrew Long. 2018. P1-20. 6. E-tailing vs retailing. Using attitudes to predict online buying behavior. Ellen Bridges. 2000. P 1-10.

Realization of digital marketing business development

E.M. Seyidov

The modern era is a period of internet and technology, and people spend some of their time using technological tools, which in turn increases the importance of digital marketing. Over time, the importance of traditional marketing channels is diminishing and the world is moving towards digitalization. Therefore, we must be open to innovations and apply them in our business. This article will discuss the impact of digital marketing on business development.

Key words: Digital marketing, social media marketing, influencer marketing, search optimization, contextual ad

Реализация цифрового маркетингового развития бизнеса

Э.М. Сеидов

Современная эпоха - это период Интернета и технологий, и люди тратят некоторое время на использование технологических инструментов, что, в свою очередь, увеличивает важность цифрового маркетинга. Со временем важность традиционных каналов сбыта снижается, и мир движется к цифровизации. Поэтому мы должны быть открыты для инноваций и применять их в нашем бизнесе. В этой статье мы обсудим влияние цифрового маркетинга на развитие бизнеса.

Ключевые слова: цифровой маркетинг, маркетинг в социальных сетях, маркетинг влияния, оптимизация поиска, контекстная реклама.

elgunseyidov9@gmail.com

